



(ஏழாவது பாராளுமன்றம் - முதலாவது கூட்டத்தொடர்)

இல. 269]

பாராளுமன்றம்

ஒழுங்குப் பத்திரம்

2013 ஏப்பிரல் 23, செவ்வாய்க்கிழமை, பி.ப. 1.00 மணிக்கு

வாய்மூல விடைக்கான வினாக்கள்

2315/ '12

1.

கௌரவ ரவி கருணாநாயக்க,— தொழில், தொழில் உறவுகள் அமைச்சரைக் கேட்பதற்கு,—(2)

(அ) (i) 1958 ஆம் ஆண்டின் ஊழியர் சேமலாப நிதியச் (EPF) சட்டம் 2012 சனவரி 18ஆம் திகதியன்று திருத்தப்பட்டமையையும்;

(ii) காணி கொள்வனவு செய்வதற்கும் கட்டிடமொன்றை நிர்மானிப்பதற்கும் ஊழியர் சேமலாப நிதியத்திலுள்ள பணத்தை உபயோகப்படுத்தக்கூடியவாறு திருத்தம் மேற்கொள்ளப்பட்டமையையும்

அவர் ஏற்றுக்கொள்வாரா?

(ஆ) (i) மேற்சொன்ன கட்டிடத்திற்கென மதிப்பீடு செய்யப்பட்ட மொத்தச் செலவினத்தையும்;

(ii) அக்கட்டிடத்தின் ஒரு சதுர அடிக்கு மதிப்பீடு செய்யப்பட்ட செலவினத்தையும்;

(iii) அக்கட்டிட நிர்மாணத்திற்குக் கோரப்பட்ட கேள்விப்பத்திரங்களின் பெயர்கள் மற்றும் ஒவ்வொரு கேள்விப் பத்திரதாரரினதும் வினைமனுப் பெறுமதி ஆகியவற்றை வெவ்வேறாகவும்;

(iv) அக்கட்டிடத்தின் தேவைப்பாட்டை 35 மாடிகளாக திட்டமிடலுக்குப் பொறுப்பாகவிருந்த நபரையும்

அவர் கூறுவாரா?

(இ) (i) கட்டிட நிர்மாணங்களில் ஊழியர் சேமலாப நிதியம் ஏன் வீண்விரயம் செய்யப்படுகின்றதென்பதையும்;

(ii) மேற்படி பணிக்காக அரசு நிதியங்கள் பயன்படுத்தப்படாமைக்கான காரணத்தையும் அவர் கூறுவாரா?

(ஈ) இன்றேல், ஏன்?

2.

கௌரவ புத்திக பதிரண,— கல்வி அமைச்சரைக் கேட்பதற்கு,— (1)

- (அ) (i) சேனாதிபதி ஹென்ரி ஸ்டீல் ஒல்கட் அவர்களால் 1890இல் ஆரம்பிக்கப்பட்ட கண்டி ஸ்ரீ ராஹுல வித்தியாலத்துடன் இணைந்ததாக நெசவுக் கைத்தொழில் பாடசாலை ஒன்று பேணிவரப்பட்டுள்ளது என்பதையும்;
- (ii) 1962 இல் மேற்படி பாடசாலை அரசாங்கத்தினால் கவீகரிக்கப்பட்ட பின்னர் அந் நெசவுத் தொழில் பாடசாலையில் சேவையாற்றிய ஈ.கெக்குலாவல என்பவருக்கு பாடசாலை ஆதனங்களிலிருந்து வெளியேறுமாறு மத்திய மாகாண கல்விப் பணிப்பாளரின் ம/நி/பொ.நி.சு/293 ஆம் இலக்க 1965.07.26 ஆம் திகதிய கடிதம் மூலம் அறிவிக்கப்பட்டள்ளது என்பதையும்;
- (iii) கெக்குலாவல என்பவர் அதற்கமைய செயற்படவில்லை என்பதுடன் அவரின் பின்னர் எம்.ஜே. மெண்டிஸ் என்பவரும் அங்கு அத்துமீறிக் குடியமர்ந்துள்ளார் என்பதையும்;
- (iv) இவருக்கு எதிராக மத்திய மாகாண கல்விப் பணிப்பாளரினால் தொடரப்பட்ட 75269 ஆம் இலக்க வழக்கின் 1988.03.08 ஆம் திகதிய தீர்ப்பின் மூலம் பாடசாலை வளவிலிருந்து வெளியேறுமாறு வழங்கப்பட்டுள்ள உத்தரவிற்கு அமைய அவர் இதுவரை செயலாற்றவில்லை என்பதையும்

அவர் அறிவாரா?

- (ஆ) (i) பாடசாலை வளவுக்குள் அத்துமீறி வசிக்கும் ஒருவர் இருப்பது பாடசாலை நிர்வாகத்திற்கு பெரும் தடையாக உள்ளதென்பதை ஏற்றுக் கொள்கிறாரா என்பதையும்;
- (ii) ஆமெனில், நீதிமன்றத் தீர்ப்புக்கு அமைய அல்லது வேறு சட்டரீதியான முறையில் இவரை அகற்றுவதற்கு நடவடிக்கை மேற்கொள்வாரா என்பதையும் அவர் குறிப்பிடுவாரா?

(இ) இன்றேல், ஏன்?

3.

கௌரவ சஜித் பிரேமதாஸ்,— நீர்ப்பாசன, நீர் வள முகாமைத்துவ அமைச்சரைக் கேட்பதற்கு,— (1)

- (அ) (i) வன்னி மாவட்டத்தில் மகாவலி எல் (L) வலயத்தின் கீழ் நடைமுறையிலுள்ள வெலிஓயா திட்டத்திற்குரிய குளங்களின் எண்ணிக்கை யாதென்பதையும்;
- (ii) மேற்படி குளங்களின் பெயர்கள் யாவையென்பதையும்;
- (iii) மேற்படி ஒவ்வொரு குளத்திலிருந்தும் எத்தனை ஏக்கர் வயற்காணிகள் நீரைப்பெறுகின்றன என்பதை வெவ்வேறாகவும்;
- (iv) ஒவ்வொரு குளத்தின் ஊடாகவும் பயிர்செய்கை செய்யப்படுகின்ற வயற்காணிகள் அமைந்துள்ள கிராம உத்தியோகத்தர் பிரிவுகள் வெவ்வேறாக யாவையென்பதையும்;
- (v) ஏற்புடைய விவசாய குடும்பங்களின் எண்ணிக்கை யாதென்பதையும் அவர் குறிப்பிடுவாரா?

- (ஆ) (i) போதியளவு நீர் கிடைக்காததால் வெலிஓயா திட்டத்தின் கீழ் பயிர்செய்கையில் ஈடுபடுகின்ற விவசாயிகள் தங்களது பயிர்செய்கை நடவடிக்கைகளை ஒரு போகத்திற்கு மாத்திரம் மட்டுப்படுத்திக்கொள்ளும் நிலைக்கு தள்ளப்பட்டுள்ளார்கள் என்பதையும்;
- (ii) இதன் விளைவாக இவர்கள் பெரும் கஷ்டங்களுக்கு முகம்கொடுத்துள்ளார்கள் என்பதையும்

அவர் ஏற்றுக்கொள்வாரா?

- (இ) (i) வெலிஓயா திட்டத்தின் நீர்ப்பாசன நீர் பற்றாக்குறை காரணமாக தோன்றியுள்ள சிக்கல்களை தீர்ப்பதற்கு மேற்கொள்ளப்படும் நடவடிக்கைகள் யாவையென்பதையும்;
- (ii) இந் நடவடிக்கைகளை அமுல்படுத்துவதற்கு எவ்வளவு காலம் செல்லும் என்பதையும்
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

2539/ '12

4.

கௌரவ அனூர திசாநாயக்க,—சிவில் விமானச் சேவைகள் அமைச்சரைக் கேட்பதற்கு,—(3)

- (அ) (i) ஸ்ரீ லங்கன் எயார் லைன்ஸ் நிறுவனத்தின் தலைவர் மற்றும் பணிப்பாளர் சபையின் ஒவ்வொரு அங்கத்தவரும் 2009 ஆம் ஆண்டு தொடக்கம் இற்றை வரை மேற்கொண்டுள்ள வெளிநாட்டுப் பயணங்களின் எண்ணிக்கை தனித்தனியே எவ்வளவென்பதையும்;
- (ii) மேற்படி ஒவ்வொரு பயணத்திற்குரிய நாடுகள், பயணத்தின் நோக்கம், பெற்றுக்கொண்ட பெறுபேறுகள் ஒவ்வொரு பயணத்திற்கும் ஏற்ப தனித்தனியே யாவை என்பதையும்
- (iii) ஒவ்வொரு பயணத்திற்குமென அந்தந்த நபர்களுக்காக செலவிடப்பட்ட பணத்தொகை தனித்தனியே எவ்வளவென்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2637/ '12

5.

கௌரவ தயாசிறி ஜயசேகர,— அனர்த்த முகாமைத்துவ அமைச்சரைக் கேட்பதற்கு,—(1)

- (அ) சுனாமியொன்று ஏற்படும் சந்தர்ப்பத்தில் தகவல்களைப் பெறுவதற்காக இலங்கையை அண்டியுள்ள கடற்பரப்பில் தாபிக்கப்பட்டுள்ள சுனாமி தகவல் அறியும் கோபுரங்கள்,
- (i) எத்தனை என்பதையும், அவற்றை தாபிப்பதற்கு செலவிடப்பட்ட பணத் தொகை எவ்வளவு என்பதையும்;
- (ii) தாபிக்கப்பட்ட திகதிகள், அவற்றினூடாக தகவல்களை பெற்றுக்கொள்ளும் நிறுவனங்கள் மற்றும் இக்கோபுரங்களினூடாக சம்பந்தப்பட்ட நிறுவனங்கள் தகவல்கள் அறிந்த பின்னர் இலங்கைக்கு அத்தகைய சுனாமியினால் தாக்கம் விளைவதற்கு எடுக்கும் நேரம் யாதென்பதையும்
- அவர் குறிப்பிடுவாரா?

- (ஆ) (i) 2012.04.11ஆம் திகதி அல்லது அதற்கு அண்மியதொரு தினத்தில் சுமாத்திராவில் நிகழ்ந்த சுனாமி நிலை இலங்கைக்கு தாக்கம் விளைவிக்குமென எமது சுனாமி கோபுரங்களிலிருந்து தகவல்கள் பெறப்பட்டதா என்பதையும்;
- (ii) இல்லையெனில், சம்பந்தப்பட்ட சுனாமி நிலை தொடர்பாக மக்களை அறிவூட்டுவதற்கு உரிய தகவல்கள் எவ்வாறு பெறப்பட்டன என்பதையும்;
- (iii) மேற்படி (ஆ)(ii) இற்கு ஏற்ப வேறு விதத்தில் தகவல்கள் பெறப்பட்டதாயின் சுனாமி பற்றிய தகவல்களை பெற்றுக்கொள்வதற்காக இலங்கையில் சுனாமி கோபுரங்கள் தாபிக்கப்பட்டதன் நோக்கம் யாதென்பதையும்
- அவர் குறிப்பிடுவாரா?

(இ) இன்றேல், ஏன்?

2830/ '12

6.

கௌரவ இரான் விக்கிரமரத்ன,— சுகாதார அமைச்சரைக் கேட்பதற்கு,— (2)

- (அ) (i) வைத்தியசாலைகளில் பயன்படுத்தப்படும் மருத்துவக் கையுறைகளின் வழங்குநர்களைத் தெரிவுசெய்யும் முறை யாதென்பதையும்;
- (ii) மருத்துவக் கையுறைகளைக் கொள்வனவு செய்யத் தீர்மானம் மேற்கொள்ளும் நபர்களின் பெயர்கள் மற்றும் பதவிகள் யாவையென்பதையும்;
- (iii) வழங்கல் திகதி, வழங்கல் காலப்பகுதி மற்றும் ஒப்புக்கொண்ட காலத்தினுள் வழங்க முடியாமை என்பன தொடர்பாக வழங்கல் ஒப்பந்தத்திலுள்ள நியம வாசகங்கள் யாவையென்பதையும்;
- (iv) 2008, 2009, 2010 மற்றும் 2011ஆம் ஆண்டுகளில் மருத்துவக் கையுறைகளின் கொள்வனவுக்காக ஒதுக்கப்பட்ட தொகைகள் மற்றும் செலவு செய்யப்பட்ட தொகைகள் போன்றன தனித்தனியாக யாவையென்பதையும்

அவர் இச்சபைக்கு அறிவிப்பாரா?

- (ஆ) (i) முதற்கட்ட விசாரணையில் மருத்துவக் கையுறைகளின் கொள்வனவு தொடர்பாக முறைகேடொன்று வெளிக்கொணரப்பட்டுள்ளது என்பதையும்;
- (ii) இம்முறைகேடு மேலதிக விசாரணைக்காக நிதி, திட்டமிடல் அமைச்சுக்கு ஆற்றுப்படுத்தப்பட்டுள்ளது என்பதையும்

அவர் ஏற்றுக்கொள்வாரா?

- (இ) (i) மேற்கூறப்பட்ட முறைகேட்டின் தன்மை யாதென்பதையும்;
- (ii) முறைகேட்டினால் ஏற்பட்ட பண நஷ்டத்தையும்;
- (iii) விசாரணையானது ஆ(ii) இன் படி நடைபெற்றிருப்பின், அதன் விளைவுகளையும்

அவர் கூறுவாரா?

- (ஈ) இன்றேல், ஏன்?

2981/ '12

7.

கௌரவ அகில விராஜ் காரியசம்,— சுகாதார அமைச்சரைக் கேட்பதற்கு,— (1)

- (அ) (i) புளத்சிங்கள வைத்தியசாலையில் போதியளவு தாதியர்கள், சுகாதார முகாமைத்துவ உதவியாளர்கள், மருத்துவ இரசாயனவியலாளர்கள், நிபுணத்துவ மருத்துவர்கள், துப்பரவேற்பாட்டு தொழிலாளர்கள், எழுதுவினைஞர்கள் மற்றும் நோயாளர் காவு வண்டிகள் இல்லையென்பதையும்;

- (ii) மேற்படி குறைபாடுகள் காரணமாக நோயாளர்கள் கடும் நிர்க்கதி நிலைமைக்கு உள்ளாகியுள்ளனர் என்பதையும்;

அவர் அறிவாரா?

- (ஆ) (i) புளத்சிங்கள வைத்தியசாலைக்கு ஒரு நாளைக்கு சிகிச்சை பெறுவதற்காக வரும் நோயாளர்களின் எண்ணிக்கை யாது;

- (ii) இங்கு நிலவுகின்ற குறைபாடுகள் தொடர்பில் அறிக்கையொன்றை சமர்ப்பிப்பாரா;

- (iii) புளத்சிங்கள பிரதேச மக்களின் ஆரோக்கிய நிலைமையை மேம்படுத்துவதற்காக மேற்படி வைத்தியசாலையில் நிலவும் அனைத்து குறைபாடுகளையும் நிவர்த்தி செய்து தருவதற்கு நடவடிக்கை மேற்கொள்வாரா;

என்பதை அவர் குறிப்பிடுவாரா?

- (இ) இன்றேல், ஏன்?

3136/ '12

8.

கௌரவ அஜித் பி. பெரேரா,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) 2012 ஏப்பிரல் 30ஆம் திகதி தொடக்கம் மே மாதம் 30ஆம் திகதி வரையிலான காலம் “இராணுவ வீரர் மாதம்” எனும் பெயரில் கொண்டாடப்பட்டதா என்பதையும்;
- (ii) குறிப்பிட்ட இராணுவ வீரர் மாதத்துக்கு ஏற்றவாறு “இராணுவ வீரர் கொடிகள்” அமைக்கப்பட்டதா என்பதையும்;
- (iii) அவ்வாறாயின் இந்த இராணுவ வீரர் கொடிகளை அமைப்பதற்கு செலவாகிய பணத்தொகை யாது என்பதையும்;
- (iv) இராணுவ வீரர் கொடிகளை விற்றுப் பெறப்பட்ட வருமானம் எவ்வளவு என்பதையும்;
- (v) இராணுவ வீரர் நிதியத்துக்கான உண்டியல்களை உற்பத்தி செய்வதற்கு செலவு செய்யப்பட்ட பணத்தொகை யாது என்பதையும்

அவர் குறிப்பிடுவாரா?

(ஆ) இன்றேல், ஏன்?

3196/ '12

9.

கௌரவ ரஞ்சன் ராமநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (1)

- (அ) (i) இலங்கை வெளிநாட்டு வேலைவாய்ப்பு பணியகத்தில் பதிவு செய்யப்பட்டு, சவுதி அரேபியாவில் வீட்டுப் பணிப் பெண்களாகவும் மற்றும் பிற வேலைவாய்ப்புகளின் நிமித்தமும் சென்றுள்ள பெரும் எண்ணிக்கையிலான இலங்கைப் பெண்களும் ஆண்களும் கடுமையாக துன்புற்று தற்போது அந்நாட்டில் “ஒலாயா” தடுப்பு முகாமிலும் “ஜித்தா” பாலத்திற்குக் கீழும் தங்கியுள்ளனர் என்பதையும்;
- (ii) சம்பந்தப்பட்ட உடன்படிக்கையின் பிரகாரம் பொருத்தமான தொழில் அமைவிடங்கள் கிடைக்காமை, துன்புறுத்தல்கள் மற்றும் ஊதியம் செலுத்தப்படாமை போன்ற பல்வேறு விடயங்கள் அதற்குக் காரணமாய் அமைந்துள்ளதென்பதையும்;

அவர் அறிவாரா?

- (ஆ) (i) மேற்படி இலங்கையர்களை உடனடியாக இந் நாட்டிற்கு அழைத்து வர நடவடிக்கை எடுப்பாரா என்பதையும்;
- (ii) இவர்களது குடும்பங்களின் பாதுகாப்பு, நலனோம்புகை மற்றும் பொருளாதாரத்தை மேம்படுத்துவதற்கு துரித கதியில் நடைமுறைப்படுத்தக் கூடிய நடைமுறைச் சாத்தியமான வேலைத்திட்டமொன்றை அமுல்படுத்த நடவடிக்கை எடுப்பாரா என்பதையும்

அவர் குறிப்பிடுவாரா?

(இ) இன்றேல், ஏன்?

3201/ '12

10.

கௌரவ பி. ஹரிசன்,— கமத்தொழில் அமைச்சரைக் கேட்பதற்கு,— (1)

- (அ) (i) கமத்தொழில் திணைக்களத்துக்குச் சொந்தமான விதைப் பண்ணைகளின் எண்ணிக்கை எவ்வளவென்பதையும்;
- (ii) மேற்படி பண்ணைகளில் நெல் தொடர்பாக வேறு தானியங்கள் தொடர்பாக வேறு நடவடிக்கைகள் தொடர்பாக ஆராய்ச்சிகளை மேற்கொள்கின்ற பண்ணைகளின் எண்ணிக்கை எவ்வளவென்பதையும்;
- (iii) மேற்படி ஒவ்வொரு பண்ணைக்கும் சொந்தமான காணிகளின் ஹெக்டேயார் அளவுகள் எவ்வளவென்பதையும்
- அவர் குறிப்பிடுவாரா?

- (ஆ) (i) மஹா இலுப்பள்ளம் களப்பயிர் ஆராய்ச்சி, அபிவிருத்தி நிறுவனத்தினால் 2005 ஆம் ஆண்டு முதல் 2012 ஆம் ஆண்டு வரை மேற்கொள்ளப்பட்ட ஆராய்ச்சி நடவடிக்கைகள் மூலம் புதிதாக கண்டுபிடிக்கப்பட்ட பயிர் வகைகள் யாவை என்பதையும்;
- (ii) மேற்படி புதிய பயிர் வகைகளில் விவசாயிகளுக்கு அறிமுகப்படுத்தப்பட்ட பயிர் வகைகளின் எண்ணிக்கை எவ்வளவென்பதையும்;
- (iii) இதுவரை பத்தல்கொட மற்றும் ஏனைய கமத்தொழில் ஆராய்ச்சி நிறுவனங்களினால் அறிமுகப்படுத்தப்பட்ட புதிய நெல் வகைகள் ஒவ்வொரு நிறுவனத்துக்கமைய எவ்வளவென்பதையும் யாவை என்பதையும்;
- (iv) இலங்கையில் கண்டுபிடிக்கப்பட்டுள்ள பாஸ்மீ நெல் வகைகளின் எண்ணிக்கை எத்தனையென்பதையும்;
- (v) மேற்படி பாஸ்மீ வகைகளின் பெயர்களும் கண்டுபிடிப்பை மேற்கொண்ட நிறுவனங்களும் யாவை என்பதையும்;
- (vi) தற்போது கண்டுபிடிக்கப்பட்டுள்ள புதிய நெல், தானியங்கள், பழவகைகள் மற்றும் மரக்கறி வகைகளின் விதைகளை கொள்வனவு செய்யக்கூடிய நிலையங்கள் காணப்படுகின்றதா என்பதையும்;
- (vii) மேற்படி நிலையங்கள் யாவையென்பதையும்
- அவர் குறிப்பிடுவாரா?

(இ) இன்றேல், ஏன்?

3208/ '12

11.

கௌரவ (கலாநிதி) ஹர்ஷ த சில்வா,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) 1994 ஆம் ஆண்டு கொள்கை திட்டமிடல், அமுலாக்கல் அமைச்சினால் ஆரம்பிக்கப்பட்ட மருதானை திரிபொலி வர்த்தகத் தொகுதி என்றதொரு இடம் உள்ளதென்பதையும்;
- (ii) நாடு முழுவதும் பரந்திருந்த கொள்வனவு செய்யும் நிலையங்களை பேணிவந்த சுமார் 350 வர்த்தகர்களிலிருந்து தெரிவு செய்யப்பட்ட 21 பிரதிநிதிகளின் சொந்தப் பணத்திலிருந்து திரிபொலி வர்த்தக தொகுதியின் கட்டடம் நிர்மாணிக்கப்பட்டுள்ளது என்பதையும்;
- (iii) தற்போது மேற்படி வர்த்தக நிலையத்திற்கு பக்கத்தில் மேற்கொள்ளப்படுகின்ற இராணுவ நடவடிக்கைகள் காரணமாக தொழில்முயற்சி நடவடிக்கைகளை மேற்கொள்ள முடியாது மேற்படி வர்த்தகர்கள் நிர்க்கதி நிலைக்கு ஆளாகியுள்ளார்கள் என்பதையும்
- அவர் அறிவாரா?

- (ஆ) (i) மேற்படி வர்த்தக நிலையத்தின் தற்போதைய பொறுப்பாளர்கள் யாவர் என்பதையும்;
- (ii) உயர் பாதுகாப்பு வலயங்களும் திறந்து விடப்பட்டுள்ள இச் சந்தர்ப்பத்தில் மேற்படி வர்த்தக நிலையத்திற்கு உட்பிரவேசிக்கின்ற பாதைகள் மூடப்பட்டுள்ளமைக்கான காரணங்கள் யாவை என்பதையும்;
- (iii) அதன் உரிமையாளர்கள் தொழில்முயற்சி நடவடிக்கைகளை மேற்கொள்வதற்காக மேற்படி நிலையம் வழங்கப்படுமா என்பதையும்;
- (iv) இல்லையெனின், மாற்று வழிகள் செய்து கொடுக்கப்படுமா என்பதையும்;
- (v) மாற்றுவழி செய்து கொடுக்கப்படுமாயின், அது யாது என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

2318/ '12

12.

கௌரவ ரவி கருணாநாயக்க,— நிர்மாண, பொறியியல் சேவைகள், வீடமைப்பு, பொது வசதிகள் அமைச்சரைக் கேட்பதற்கு,— (2)

- (அ) 2011 ஆம் ஆண்டில்,
- (i) நிர்மாண, பொறியியல் சேவைகள், வீடமைப்பு, பொது வசதிகள் அமைச்சரினால் வீடுகள் கட்டுவதில் செலவழித்த தொகையையும்;
- (ii) கட்டப்பட்ட வீடுகளின் எண்ணிக்கையையும்;
- (iii) அவ்வீடுகள் கட்டப்பட்டிருக்கும் அமைவிடங்களையும் அவர் கூறுவாரா?
- (ஆ) 2012 ஆம் ஆண்டில்,
- (i) வீடமைத்தலுக்காக ஒதுக்கப்பட்ட தொகையையும்;
- (ii) அதே விடயத்தில் இற்றைவரை செலவழித்த தொகையையும்;
- (iii) புதிதாக கட்டப்பட்ட வீடுகளின் அமைவிடங்களையும் அவர் மேலும் கூறுவாரா?
- (இ) இன்றேல், ஏன்?

2509/ '12

13.

கௌரவ சஜித் பிரேமதாஸ்,— சிறுவர் அபிவிருத்தி, மகளிர் அலுவல்கள் அமைச்சரைக் கேட்பதற்கு,— (1)

- (அ) (i) வட மாகாணத்தின் சம்பத்நுவர பிரதேச செயலாளர் ஆளுகைப் பிரதேசத்தில் பேணப்பட்டு வருகின்ற முன்பள்ளிகளின் எண்ணிக்கை எத்தனை என்பதையும்;
- (ii) மேற்படி முன்பள்ளிகள் பேணிவரப்படுகின்ற கிராமங்கள் யாவையென்பதையும் அவர் இச்சபைக்கு அறிவிப்பாரா?
- (ஆ) (i) மேற்படி முன்பள்ளிகளில் பல பௌதீக வளப் பற்றாக்குறைகள் காணப்படுகின்றதென்பதை அவர் ஏற்றுக்கொள்வாரா என்பதையும்;
- (ii) இக்குறைபாடுகளை நிவர்த்தி செய்வதற்காக மேற்கொள்ளப்படும் நடவடிக்கைகள் யாவையென்பதையும்;
- (iii) இக்குறைபாடுகளை நிவர்த்தி செய்வதற்காக எடுக்கும் காலம் யாதென்பதையும் அவர் குறிப்பிடுவாரா?
- (இ) இன்றேல், ஏன்?

2638/ '12

14.

கௌரவ தயாசிற்றி ஜயசேகர,— நிதி, திட்டமிடல் அமைச்சரைக் கேட்பதற்கு,— (1)

- (அ) (i) இலங்கை கடன் தகவல்கள் பணியகத்தினால் நிறைவேற்றப்படும் கடமைப்பொறுப்பு யாதென்பதையும்;
- (ii) அதில் பணியாற்றும் ஊழியர்களின் எண்ணிக்கை எத்தனையென்பதையும்;
- (iii) அது அமைந்துள்ள இடம் யாதென்பதையும்
- அவர் குறிப்பிடுவாரா?
- (ஆ) (i) மேற்படி பணியகத்திற்காக கணனி மென்பொருள் தொகுதியொன்று கொள்வனவு செய்யப்பட்டு அல்லது கொள்வனவு செய்யப்பட ஒழுங்குகள் மேற்கொள்ளப்பட்டுள்ளனவா என்பதையும்;
- (ii) இதற்காக செலவிடப்பட்ட அல்லது செலவிடப்படவுள்ள பணத் தொகை எவ்வளவென்பதையும்;
- (iii) மேற்படி மென்பொருள் தொகுதி கொள்வனவு செய்யப்பட்ட அல்லது கொள்வனவு செய்யப்படுவதற்கு எதிர்பார்க்கப்படும் நாடு யாதென்பதையும்;
- (iv) அரசின் ஏற்றுக்கொள்ளப்பட்ட செயல்முறைகளுக்கு அமைவாக மேற்படி கொள்வனவு மேற்கொள்ளப்பட்டுள்ளதா அல்லது மேற்கொள்வதற்கு நடவடிக்கை எடுக்கப்பட்டுள்ளதா என்பதையும்;
- (v) மேற்படி மென்பொருள் தொகுதி கொள்வனவு செய்யப்படுவதன் நோக்கம் யாதென்பதையும்
- அவர் இச்சபைக்கு அறிவிப்பாரா?

(இ) இன்றேல், ஏன்?

2982/ '12

15.

கௌரவ அதில விராஜ் காரியவசம்,— கல்வி அமைச்சரைக் கேட்பதற்கு,— (1)

- (அ) (i) ஆசிரியர்களின் தொழில் கௌரவத்தை பாதுகாக்கும் விதத்தில் வாழ்க்கைச் செலவுக்கு ஏற்ப நிலையான சம்பளத் திட்டமொன்று தயாரிக்கப்படவில்லை என்பதையும்;
- (ii) கல்வி அமைச்சு உடன்பட்டுள்ளவாறு, இடைக்கால சம்பளத் திட்டத்தை நிலுவைச் சம்பளத்துடன் வழங்குவதற்கான எந்தவொரு செயல்முறையும் இதுவரை தயாரிக்கப்படவில்லை என்பதையும்
- அவர் அறிவாரா?
- (ஆ) (i) மேலே குறிப்பிட்டுள்ள இடைக்கால சம்பளத் திட்டத்தை நிலுவைச் சம்பளத்துடன் வழங்குவதற்கு இதுவரை இயலாமற்போனமைக்கான காரணங்கள் யாவை;
- (ii) மேற்படி இடைக்கால சம்பளத் திட்டத்துக்கு அமைய ஆசிரியர்களுக்கு கிடைக்க வேண்டிய மொத்த நிலுவைச் சம்பளம் யாது;
- (iii) சம்பளப் பிரச்சினைக்கு மேலதிகமாக ஆசிரியர் - அதிபர் ஒன்றியத்தினால் முன்வைக்கப்பட்ட ஏனைய கோரிக்கைகளை நிறைவேற்றிக்கொடுப்பதற்கு நடவடிக்கை மேற்கொள்வாரா;
- (iv) ஆசிரியர்கள் மற்றும் அதிபர்களுக்கான நிலையான சம்பளத் திட்டமொன்றைத் தயாரித்து இவர்களுக்கு சம்பளம் வழங்குவதற்கு எவ்வளவு காலம் எடுக்கும் என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

**பொது அலுவல்கள் ஆரம்பத்தின் போது
சட்டமூல சமர்ப்பண முன்னறிவித்தல்**

1.

சுற்றாடல், புதுப்பிக்கத்தக்க சக்தி அமைச்சர்,— சுரங்கங்கள், கனிப்பொருட்கள் (திருத்தம்),— 1992 ஆம் ஆண்டின் 33 ஆம் இலக்க, சுரங்கங்கள், கனிப்பொருட்கள் சட்டத்தைத் திருத்துவதற்கானதொரு சட்டமூலம்.

பிரேரணை முன்னறிவித்தல்

2.

பாராளுமன்றச் சபை முதல்வர்,— பாராளுமன்ற அமர்வு,— 7ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 6.30 மணிவரை இருக்குமாக. பி.ப. 2.00 மணிக்கு 7(5) ஆம் இலக்க நிலையியற் கட்டளை தொழிற்படுமாக.

பிரேரணை முன்னறிவித்தல்களும் தினப்பணிகளும்

1.

ஹங்குரான்கெத மாதன்வல ரஜமகா விகாரை அபிவிருத்தி மன்றம் (கூட்டிணைத்தல்) சட்டமூலம் — பரிசீலனை.

* 2.

பிரதம அமைச்சரும் பௌத்த சாசன, மத அலுவல்கள் அமைச்சரும்,— உற்பத்தி வரி (விசேட ஏற்பாடுகள்) சட்டத்தின் கீழ் கட்டளை,— 2011 ஆம் ஆண்டின் 17 ஆம் இலக்க, உற்பத்தி வரி (விசேட ஏற்பாடுகள்) சட்டத்தின் மூலம் இறுதியாக திருத்தப்பட்ட 1989 ஆம் ஆண்டின் 13 ஆம் இலக்க, உற்பத்தி வரி (விசேட ஏற்பாடுகள்) சட்டத்தின் 3 இ பிரிவின் கீழ் நிதி, திட்டமிடல் அமைச்சரால் ஆக்கப்பட்டு, 2013 சனவரி மாதம் 15 ஆம் திகதிய 1793/5 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 3.

கைத்தொழில், வாணிப அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை (இல.1),— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14(1) ஆம் பிரிவின் கீழ் நிதி, திட்டமிடல் அமைச்சரின் இணக்கப்பாடுடன் கைத்தொழில், வாணிப அமைச்சரால் ஆக்கப்பட்டு, 2013 சனவரி மாதம் 22 ஆம் திகதிய 1794/9 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 4.

கைத்தொழில், வாணிப அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை (இல.2),— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14(1) ஆம் பிரிவின் கீழ் நிதி, திட்டமிடல் அமைச்சரின் இணக்கப்பாட்டுடன் கைத்தொழில், வாணிப அமைச்சரால் ஆக்கப்பட்டு 2013 சனவரி மாதம் 22 ஆம் திகதிய 1794/10 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 5.

சுகாதார அமைச்சர்,— உணவுச் சட்டத்தின் கீழ் ஒழுங்குவிதிகள் (இல.1),— 1980 ஆம் ஆண்டின் 26 ஆம் இலக்க, உணவுச் சட்டத்தின் 32 ஆம் பிரிவின் கீழ் உணவு மதியுரைக் குழுவின் கலந்தாலோசனையுடன் சுகாதார அமைச்சரால் ஆக்கப்பட்டு, 2011 சனவரி 14ஆம் திகதிய 1688/28 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.04.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 6.

சுகாதார அமைச்சர்,— உணவுச் சட்டத்தின் கீழ் ஒழுங்குவிதிகள் (இல.2), 1980 ஆம் ஆண்டின் 26 ஆம் இலக்க, உணவுச் சட்டத்தின் 32 ஆம் பிரிவின் கீழ் உணவு மதியுரைக் குழுவின் கலந்தாலோசனையுடன் சுகாதார அமைச்சரால் ஆக்கப்பட்டு, 2011 நவம்பர் 25ஆம் திகதிய 1733/47 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.04.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 7.

சுகாதார அமைச்சர்,— உணவுச் சட்டத்தின் கீழ் ஒழுங்குவிதிகள் (இல.3), 1980 ஆம் ஆண்டின் 26 ஆம் இலக்க, உணவுச் சட்டத்தின் 32 ஆம் பிரிவின் கீழ் உணவு மதியுரைக் குழுவின் கலந்தாலோசனையுடன் சுகாதார அமைச்சரால் ஆக்கப்பட்டு, 2012 சனவரி 26ஆம் திகதிய 1742/26 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.04.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 8.

திருமணப் பதிவு (திருத்தச்) சட்டமூலம் — இரண்டாம் மதிப்பீடு.

* 9.

கண்டிய திருமண, மணநீக்கம் (திருத்தச்) சட்டமூலம் — இரண்டாம் மதிப்பீடு.

* 10.

முஸ்லிம் திருமண, மணநீக்கம் (திருத்தச்) சட்டமூலம் — இரண்டாம் மதிப்பீடு.

* 11.

பிறப்புக்கள், இறப்புக்கள் பதிவு (திருத்தச்) சட்டமூலம் — இரண்டாம் மதிப்பீடு.

* 12.

இலங்கை மின்சாரம் (திருத்தச்) சட்டமூலம் — இரண்டாம் மதிப்பீடு.

* 13.

பாதுகாப்புச் சேவைகள் ஏவல் மற்றும் பணியாட்டொகுதிக் கல்லூரி (திருத்தச்) சட்டமூலம் — இரண்டாம் மதிப்பீடு.

* 14.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203ஆம் அத்தியாயமான) மோட்டார் வாகனச் சட்டத்தின் 237 ஆம் பிரிவின் கீழ் போக்குவரத்து அமைச்சரால் ஆக்கப்பட்டு, 2013 பெப்ரவரி 08 ஆம் திகதிய 1796/22 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.04.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 15.

பொருளாதார அபிவிருத்தி அமைச்சு,— கமநல அபிவிருத்திச் சட்டத்தின் கீழ் ஒழுங்குவிதிகள்,— 2011ஆம் ஆண்டின் 46ஆம் இலக்கச் சட்டத்தினால் திருத்தப்பட்டவாறான 2000 ஆம் ஆண்டின் 46ஆம் இலக்க கமநல அபிவிருத்திச் சட்டத்தின் பிரிவு 1ஆ உடன் சேர்த்து வாசிக்கப்படும் சொல்லப்பட்ட சட்டத்தின் 95 ஆம் பிரிவின் கீழ் பொருளாதார அபிவிருத்தி அமைச்சரால் ஆக்கப்பட்டு 2013 மார்ச் 15 ஆம் திகதிய 1801/36 ஆம் இலக்க அதி விசேட வர்த்தமானப் பத்திரிகையில் பிரசுரிக்கப்பட்டதும் 2013.04.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 16.

பிரதம அமைச்சரும் பௌத்த சாசன, மத அலுவல்கள் அமைச்சரும்,— இறக்குமதி, ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— அரசியலமைப்பின் 44 (2) ஆம் உறுப்புவரையுடனும் 1969 ஆம் ஆண்டின் 1 ஆம் இலக்க இறக்குமதி, ஏற்றுமதி (கட்டுப்பாட்டுச்) சட்டத்தின் 4 ஆம் பிரிவின் (3) உப பிரிவுடனும் 14 ஆம் பிரிவுடனும் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் சனாதிபதியினால் ஆக்கப்பட்டு 2013 மார்ச் 01 ஆம் திகதிய 1799/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 17.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புவரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 18.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 19.

பிரதம அமைச்சரும் பௌத்த சாசன, மத அலுவல்கள் அமைச்சரும்,— அரசியலமைப்பின் கீழ் தீர்மானம்,— 2011.08.15 ஆம் திகதியிலிருந்து நியமிக்கப்பட்ட தற்பொழுதைய கணக்காய்வாளர் தலைமையதிபதியான திரு. எச்.ஏ.எஸ். சமரவீர அவர்களின் சம்பளம், இலங்கைச் சனநாயக சோசலிசக் குடியரசு அரசியலமைப்பின் 153(2) உறுப்புரையின் பிரகாரம் பின்வருமாறு அமைதல் வேண்டுமென இப்பாராளுமன்றம் இத்தால் தீர்மானிக்கின்றது.

கணக்காய்வாளர் தலைமையதிபதி திரு. எச்.ஏ.எஸ். சமரவீர அவர்கள் அப்பதவிக்கு நியமிக்கப்பட்ட 2011.08.15 ஆம் திகதியிலிருந்து SL-04-2006 சம்பள அளவுத்திட்டத்தின் 02 ஆம் படிநிலையான ரூபா. 48,940.00 இல் நிறுவி சம்பளம் வழங்குதலும், பதவிக்குரிய ஏனைய கொடுப்பனவுகளைச் செலுத்துதலும் மற்றும் சம்பள அளவுத்திட்டத்தில் குறிப்பிடப்பட்டவாறு வருடாந்த சம்பள ஏற்றங்களைக் கொடுப்பனவு செய்தலும் வேண்டுமென்றும் இந்தப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 20.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதி 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 21.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011),— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதி 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 22.

பிரதம அமைச்சரும் பெளத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

23.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

24.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

25.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

26.

போதிராஜாராம கல்வி மற்றும் கலாசார மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

27.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு

* அரசாங்க அலுவல்களைக் குறிக்கின்றன.
